

राज्यपाल से मिले मुख्यमंत्री

लखनऊ: 22 अप्रैल, 2017

उत्तर प्रदेश के राज्यपाल श्री राम नाईक से आज प्रदेश के मुख्यमंत्री योगी आदित्यनाथ ने शिष्टाचारिक भेंट की। भेंट के दौरान राज्यपाल से मुख्यमंत्री ने संभावित विधान मण्डल सत्र के बारे में चर्चा की। ज्ञातव्य है कि नयी सरकार के गठन के पश्चात् राज्य विधान मण्डल का यह पहला सत्र होगा। संसदीय परम्परा के अनुसार राज्यपाल साल की पहली बैठक में विधान परिषद एवं विधान सभा के एक साथ समवेत संयुक्त सत्र को सम्बोधित करते हैं।

श्री नाईक से मुख्यमंत्री ने 1 जुलाई, 2017 से लागू होने वाले जी0एस0टी0 कानून पर भी विचार-विमर्श किया। राज्यपाल ने मुख्यमंत्री को 1 मई को राजभवन में आयोजित होने वाले 'महाराष्ट्र दिवस समारोह' के लिये आमंत्रित किया। उन्होंने बताया कि आगामी 1 मई और 2 मई को राजभवन में 'महाराष्ट्र दिवस समारोह' का आयोजन किया जायेगा, जिसमें अन्य आयोजन के साथ श्री जी0डी0 मडगुलकर द्वारा रचित 'गीत रामायण' का भी कार्यक्रम रखा गया है।

अंजुम/ललित/राजभवन (148/27)



